



கலைஞர்
100
1924 - 2024

மூரசலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 84 - ஒலி: 44 - திருவள்ளூர் ஆண்டு 2056 - புரட்டாசி 07 - செவ்வாய்க்கிழமை 23 செப்டம்பர் 2025 - கோவை ★ 12 பக்கங்கள் Established: 10.8.1942 - Volume: 84 - Issue 44: Thiruvalluvar Year - 2056 - Purataasi 07 - Tuesday 23 September 2025 - Kovai ★ 12 Pages ₹ 5.00

இஸ்லாமியர்க்கு என்ஹென்றும் துணை நிற்போம்!

நபிகள் நாயகம் 1500வது பிறந்த நாள் விழாவில் - முதல்வர் மு.க.ஸ்டாலின் உறுதி!

சென்னை, செப்.23-

நபிகள் நாயகம் (ஸல்) அவர்களின் 1500வது பிறந்தநாள் விழா, அனைத்து இஸ்லாமிய இயக்கங்கள், அமைப்புகள் சார்பில் நேற்று முன்தினம் (21.9.2025) மாலை சென்னை - கலைவாணர் அரங்கில் சிறப்பு நடைபெற்றது.

இவ்விழாவில் கலந்து கொண்டு சிறப்புரையாற்றிய முதல்வர் மு.க.ஸ்டாலின் அவர்கள், “இஸ்லாமியர்களுக்கு நாங்கள் என்ஹென்றும் துணை நிற்போம்!” என்று உறுதிபடக் குறிப்பிட்டார்.

இவ்விழாவில் முதல்வர் மு.க.ஸ்டாலின் அவர்கள் ஆற்றிய உரை வருமாறு:-

மனிதகுலத்தின் மேன்மைக்கான நற்பண்புகளை வலியுறுத்திய நபிகள் நாயகத்தின் 1500ஆவது பிறந்தநாள் விழாவில் பங்கெடுத்து, உங்கள் எல்லோரையும் சந்திப்பதில் மிகுந்த மகிழ்ச்சியடைகிறேன். பெருமைப்படுகிறேன்.

அண்ணாவும் - கலைஞரும் சந்தித்ததே

‘மிலாடி நபி’ விழாவிஸ்தான்!

மதம் என்பதை நிறுவனமாகப் பார்க்காமல் மார்க்கம் என்று பாற்ப்பவர்கள் நீங்கள்! அந்த மார்க்கம் அன்பு மார்க்கமாக இருக்க வேண்டும் என்பதைத்தான் நபிகளார் போதித்தார்; வலியுறுத்தினார்!

பேரறிஞர் அண்ணாவும் முத்த மிழறிஞர் கலைஞரும் முதன்முதலாக சந்தித்ததே, திருவாரூரில் நடந்த மிலாது நபி விழாவிஸ்தான்! அதன்பிறகு, அவர்களுக்கிடையில் உருவான அன்புதான், இன்றைய தமிழ்நாட்டின் வளர்ச்சிக்கான அடித்தளம்!

இந்த ஒற்றுமை எந்நாளும்

நீடிக்க வேண்டும்!

இன்றைக்கு இந்த மேடையில் தகைசால் தமிழர் பேராசிரியர் அய்யா காதர் மொகிதீன் அவர்கள் அமர்ந்திருக்கிறார். இதே மேடையில் பேராசிரியர் ஜவாஹிருல்லா அவர்கள் அமர்ந்திருக்கிறார். தமிழ் முன் அன்சாரி அவர்களும் அமர்ந்திருக்கிறார். நெல்லை முபாரக் அவர்கள் என்று பலரும் ஒன்று கூடியிருக்கிறீர்கள். இந்த ஒற்றுமை எந்நாளும் நீடிக்க வேண்டும் என்று நான் விரும்புகிறேன். ஒற்றுமை தான் கொள்கைகளில் வெற்றி பெறுவதற்கான, முதல் படி!

பழமைவாத அடக்குமுறைகளை



தமிழ்நாடு முதலமைச்சர் மு.க.ஸ்டாலின் அவர்கள் நேற்று முன்தினம் (21.9.2025) சென்னை, கலைவாணர் அரங்கில் நடைபெற்ற, நபிகள் நாயகம் அவர்களின் 1500வது பிறந்தநாள் விழாவில், உரையாற்றினார். இவ்விழாவில், அமைச்சர்கள் பி.கே.சேகர்பாபு, சா.மு.நாசர், முன்னாள் அமைச்சர் அ. அன்வர் ராஜா, இந்திய யூனியன் முஸ்லீம் லீக் தேசியத் தலைவர் பேராசிரியர் கே.எம்.காதர் மொகிதீன், மனிதநேய மக்கள் கட்சியின் தலைவர் பேராசிரியர் எம். எச். ஜவாஹிருல்லா, தமிழ்நாடு வக்ஃபு வாரிய தலைவர், கே. நவாஸ் கனி எம்.பி., ஆற்காடு இளவரசர் நவாப் முகமது அப்துல் அலி, சமுதாய ஒருங்கிணைப்பாளர் அப்பல்லோ ஹனிஃபா, மனிதநேய ஜனநாயக கட்சி தலைவர் துமீமுன் அன்சாரி, எஸ்.டி.பி.ஐ. கட்சி தலைவர் நெல்லை முபாரக், அரசு தலைமை ஹாஜி முகம்மது அக்பர், தமிழ்நாடு ஜமாஅத்துல் உலமா சபை தலைவர் பி.ஏ. காஜா முயீனுத்தீன் பாகவி, விழாக்குழு உறுப்பினர் அ.முகம்மது காசிம் அனீஸ், தமிழ்நாடு பிற்படுத்தப்பட்டோர் பொருளாதார மேம்பாட்டுக் கழகத்தின் தலைவர் துறைமுகம் காஜா, சட்டமன்ற உறுப்பினர்கள் செஞ்சி கே.எஸ்.மஸ்தான், முகமது ஷாநவாஸ், மு.அப்துல் வஹாப், ப.அப்துல் சமது, ஜே.எம்.எச். அசன் மவுலானா, இஸ்லாமிய இயக்கத் தலைவர்கள், உலமாக்கள், மார்க்க அறிஞர்கள் கலந்துகொண்டனர்.

எதிர்ந்து, “ஏழைகள் மீது கருணை பொழிந்து, பணக்காரர்களிடம் இருக்கும் பணம்; மற்றவர்களுக்கும் தர வேண்டியது, உனது நடத்தை மற்றவர்களுக்கு முன்னுதாரணமாக இருக்க வேண்டும்” என்று வலியுறுத்தியவர் நம்முடைய நபிகளார் அவர்கள்! சமத்துவத்தை வலியுறுத்திய சிந்தனையாளர் அவர்! வரலாற்றில் சிலர்தான் ஒட்டுமொத்த மனிதச் சமுதாயத்தின் மீதும் தாக்கத்தை ஏற்படுத்தக்கூடிய ஆற்றலை வாய்ப்பை பெற்றவர்கள்! அப்படிப்பட்டவர்தான் நபிகள் பெருமான் அவர்கள்!

அதனால்தான், தந்தை பெரியார் பேரறிஞர் அண்ணா முத்தமிழறிஞர் கலைஞர் ஆகியோர், நபிகளார் சொன்ன சமத்துவத்தை - அன்பைப் புகழ்ந்தார்கள்!

நபிகளார் குறித்து தலைவர் கலைஞர்

வாழ்ந்த வரலாற்று வாசகம்!

முத்தமிழறிஞர் கலைஞர் அவர்கள், நபிகள் பெருமானாரின் வாழ்வை,

மூன்றே வரிகளில் எப்படி எடுத்துச் சொன்னார் என்றால்... “நபிகள் நாயகம் அவர்கள் அன்பை, அமைதியைப் போதித்தார்; அறத்தை வலியுறுத்தினார். அடுத்தவர்க்கு உதவிகள் புரிவதை உயர்ந்த பண்பாகக் கருதினார். அடுத்தவர் நலன் கருதி ஆற்றும் அருடபணிகளையே அறம் என வலியுறுத்தினார்.” என்று சொன்னார்! அப்படிப்பட்ட நபிகளாரின் 1500வது பிறந்தநாளில் காசாவில் நடத்தப்பட்டுவரும் துயரத்தைப் பார்த்து மனசாட்சி உள்ள யாரும் கவலைப்படாமல் இருக்க முடியாது. இதற்கு விரைவில் ஒரு நல்ல தீர்வு ஏற்பட வேண்டும். உடனடியாக பாலஸ்தீன மக்கள் அனுபவித்துவரும் கொடுமைகளும் முடிவிற்கு வர வேண்டும். அதற்கு ஒன்றிய அரசு உறுதியான நடவடிக்கைகள் மேற்கொள்ள வேண்டும் என்று நான் ஏற்கெனவே பதிவு செய்திருக்கிறேன். மீண்டும் ஒரு முறை இந்த நிகழ்ச்சியின் மூலமாக நான் வலியுறுத்துகிறேன்.

முத்தமிழறிஞர் தலைவர் கலைஞர்

அவர்கள்தான் 1969லேயே “மீலாது நபிக்கு, அரசு விடுமுறை” என்று அறிவித்தார். அதை 2001இல் அ.தி.மு.க ரத்து செய்ததும், மறுபடியும் 2006இல் கழக ஆட்சியில் விடுமுறை வழங்கியதும் உங்கள் எல்லோருக்கும் தெரியும்!

இஸ்லாமியப் பெருமக்களுக்கு

கழக அரசு செய்த நன்மைகள்!

அதுமட்டுமல்ல... ஏன் நாங்கள் எப்போதும் ‘உங்களில் ஒருவன்’ என்று சொல்கிறோம்! உங்களின் கோரிக்கைகளை ஆட்சியின்போது ஒவ்வொரு முறையும் பார்த்துப் பார்த்து செய்து கொடுத்தோம். அவற்றில் சிலவற்றை மட்டும் நான் நினைவுபடுத்த விரும்புகிறேன்.

பிற்படுத்தப்பட்டோர் இடஒதுக்கீட்டில் இஸ்லாமியர்களுக்கு 3.5 விழுக்காடு உள் ஒதுக்கீடு;

உருது பேசும் முஸ்லிம்களை பிற்படுத்தப்பட்டோர் பட்டியலில் சேர்த்தது. சிறுபான்மையினர் நல வாரியம் தொடக்கம்;

வக்ஃபு வாரிய சொத்துகளை பராமரிக்க மானியம்;

தமிழ்நாடு சிறுபான்மையினர் பொருளாதார மேம்பாட்டு கழகம் தொடக்கம்;

உருது அகாடமி தொடக்கம்;

காமிதே மில்லத் மணிமண்டபம் கட்ட நிதி ஒதுக்கீடு

- என்று இஸ்லாமிய மக்களின் நலனுக்காக திராவிட முன்னேற்றக் கழக அரசு செய்த திட்டங்களையெல்லாம் பட்டியலிடத் தொடங்கினால், பல மணி நேரமாகும்!

சென்னை விமான நிலையம்

அருகே ‘ஹஜ்’ இல்லம்!

இதன் தொடர்ச்சியாகதான், நம்முடைய திராவிட மாடல் ஆட்சியில், சென்னை விமான நிலையம் அருகே கட்டப்பட்டு வரும், ‘ஹஜ் இல்லம்’ உள்ளிட்ட

தொடர்ச்சி 2- ஆம் பக்கம்

தூத்துக்குடியில் ரூ.30 ஆயிரம் கோடியில் இரு கப்பல் கட்டும் தளங்கள்!

தென்தமிழ்நாட்டின் வளர்ச்சிக்கு புதியதொரு அடித்தளம்!

சென்னை, செப். 23 -

தூத்துக்குடியில் விரைவில் ரூபாய் 30 ஆயிரம் கோடி முதலீட்டில் சுமார் 55 ஆயிரம் பேருக்கு வேலைவாய்ப்பு அளிக்கும் வகையில் விரைவில் இரண்டு கப்பல் கட்டும் தளங்கள் அமைக்கப்பட இருப்பதை சுட்டிக் காட்டி முதல்வர் மு.க.ஸ்டாலின் அவர்கள் வெளியிட்ட சமூக வலை தளப் பதிவில், ‘தென் தமிழ்நாட்டின் வளர்ச்சிக்கு புதியதொரு அடித்தளம் என்று பெருமிதத்துடன் குறிப்பிட்டுள்ளார்.

“தமிழ்நாடு முதலமைச்சரின் திராவிட மாடல் ஆட்சியில் தொழில் துறை வரலாறு காணாத வகையில் வளர்ச்சி பெற்று

முதல்வர் மு.க.ஸ்டாலின் பெருமிதம்!

வருகிறது. தமிழ்நாடு அரசு நாளுக்கு நாள் கொண்டு வரும் திட்டங்கள் மற்றும் கொள்கைகளால் உலகநாடுகளின் முதலீட்டாளர்கள் தமிழ்நாட்டிற்கு படையெடுத்து வருகின்றனர். தமிழ்நாடு மென்பொருள், மின் உற்பத்திகள், வாகன உற்பத்தி, அதன் உதிரி பொருட்கள் உற்பத்தி, தற்போது காலனி உற்பத்தியில் தமிழ்நாடு பெரிய அளவில் முன்னணியில் திகழ்கிறது. மற்ற மாநிலங்கள் உற்பத்தியில்

10% இருந்தன என்றால் தமிழ்நாடு 40 சதவீதம் என்ற பெரிய அளவிலான எண்ணிக்கையில் முன்னணியில் உள்ளது.

★ 4 ஆண்டில் ரூ.11,31,571 கோடி முதலீடு

‘கடந்த 4 ஆண்டுகளில் பல முன்னணி நிறுவனங்களுடன் 1010க்கு மேற்பட்ட புரிந்துணர்வு ஒப்பந்தம் செய்யப்பட்டுள்ளது. இதன் மூலம் ரூ.11,31,571 கோடி முதலீடு ஈர்க்கப்பட்டு, 34 லட்சம் மேற்பட்டோருக்கு

வேலைவாய்ப்பு உருவாக்கப்பட்டுள்ளன. எதிர்க்கட்சி தலைவர் தொழில் துறையில் அரசியல் ஆக்க நினைப்பது சரியல்ல.

தமிழ்நாடு மக்கள் பார்த்துக்கொண்டிருக்கிறார்கள். பொறுப்புணர்வுடன் இந்த விவகாரத்தை அணுகவேண்டும். எந்த காலத்திலும், தவறான தகவலை கொடுத்ததில்லை” என அமைச்சர் டி.ஆர்.பி.ராஜா நேற்று முன்தினம் பேட்டியளித்திருந்தார்.

அவரது பேட்டியை மேற்கோள் காட்டி முதல்வர் மு.க.ஸ்டாலின் அவர்கள் வெளியிட்ட சமூக வலைதளப்பதிவு வருமாறு:-

சங்கப்பாடல்கள் சொல்லும் கப்பற்கலையில்

தமிழரின் பெருமை மிகு வரலாற்றை.. இப்போது, தூத்துக்குடியில் 30 ஆயிரம் கோடி ரூபாய் முதலீட்டில், 55 ஆயிரம் பேர் வேலைவாய்ப்பு பெறும் வகையில் இரு கப்பல் கட்டும் தளங்கள் அமையவுள்ளன. தென் தமிழ்நாட்டின் வளர்ச்சிக்குப் புதியதொரு அடித்தளமாக இவை அமையும்!

இவ்வாறு முதல்வர் மு.க.ஸ்டாலின் அவர்கள் பதிவிட்டுள்ளார்.